



گورنر KATHY HOCHUL

فوری ریلیز کے لیے: 2023/12/5

USA TODAY:ICYMI نیٹ ورک میں شائع شدہ گورنر HOCHUL کا OP-ED مضمون: ماؤں کا دن مبارک
بو - ہم اس طرح نیو یارک کی ماؤں کی حوصلہ افزائی اور معاونت کر رہے ہیں

آج USA Today Network نے ماؤں کا دن منانے اور ریاست بھر میں ماؤں کی حوصلہ افزائی اور معاونت کے لئے نیویارک کے بامعنی اقدامات کو اجاگر کرنے کے لئے گورنر Kathy Hochul کا ایک مضمون ادارتی صفحے کے سامنے شائع کیا۔ ادارتی صفحے کے سامنے شائع شدہ اس مضمون کا متن نیچے دستیاب ہے اور اسے [یہاں](#) آن لائن دیکھا جا سکتا ہے۔

ماؤں کے اس دن کے موقع پر، نیویارک کے باسی اپنے پیاروں کے ساتھ مل بیٹھیں گے اور ہماری زندگی میں ماؤں کی اہمیت اور قدر کو اجاگر کریں گے۔ ان میں میری بہو بھی شامل ہے، جو ایک سال قبل ہی پہلی بار ماں بنی تھی۔

لیکن ہمیں بس ہر ماہ مئی کے ایک دن میں تحفے اور گلستے نہیں خریدنے چاہئیں۔ ماؤں کا حق ہے کہ انہیں ہماری مدد و معاونت سال کے ہر دن میں ملتی رہنی چاہیے۔

یہی وجہ ہے کہ میں نے اپنے تازہ ترین بجٹ میں نہ صرف نیویارک کو رہنے کے لئے مزید ارزاں اور قابل رہائش بنانے کے لئے ایک جرات مندانہ وژن پیش کیا، بلکہ براہ راست اپنی ماؤں کی جانب دست محبت و شفقت بڑھایا ہے جنہیں اب پہلے سے کہیں زیادہ مدد کی ضرورت ہے۔

نیو یارک کی ماؤں اور بچوں کی دیکھ بھال کرنے والوں کی مدد و معاونت کرنا

سب سے پہلے، ہم نے نئی ماؤں پر پڑنے والے اس بڑے بوجھ کا تدارک کیا — یعنی بچوں کی دیکھ بھال اور نگہداشت یہ خود مجھ سے متعلق ہے، کیونکہ نیویارک کی قیادت کرنے والی پہلی ماں اور دادی کی حیثیت سے میں نوجوان خاندانوں کے خدشات اور پریشانیوں کو خوب اچھی طرح سمجھتی ہوں۔

جب میں ماں بنی تھی، تو میرے لئے بچوں کی دیکھ بھال کا کوئی آسان اور سستا اختیار دستیاب نہیں تھا اور مجھے اپنے بچوں کی پرورش کے لئے کیپیٹل ہل میں اپنی وہ نوکری چھوڑنی پڑی تھی جو مجھے بہت پسند تھی۔ نیویارک کے ہزاروں والدین — خاص طور سے مائیں — ہر سال یہی قربانی دیتی ہیں۔

بطور گورنر، مجھے فخر ہے کہ ہم نے بچوں کی دیکھ بھال کے اختیارات میں اضافہ کیا اور خاندانوں کے لئے اخراجات میں کمی کی۔ ہم نے بچوں کی دیکھ بھال کی اہلیت کو وفاقی قانون کے تحت اجازت یافتہ آمدنی کی زیادہ سے زیادہ حد تک بڑھا کر اسے 113,000 مزید خاندانوں تک وسعت دی۔ مزید برآں، ہم نے چائلڈ ٹیکس کریڈٹ میں توسیع کرتے ہوئے چار سال سے کم عمر کے بچوں کو بھی اس میں شامل کیا، جس سے 525,000 سے زیادہ خاندانوں اور تقریباً 630,000 بچوں کو فائدہ ہوگا۔

اخراجات میں کمی کرنے کے لئے، ہم نے اس بات کو یقینی بنا کر کہ امداد حاصل کرنے والے خاندان اپنی سالانہ آمدنی کا ایک فیصد سے زیادہ حصہ نہیں ڈالیں گے، والدین کے لئے وہ رقم کم کر دی جو وہ بچوں کی دیکھ بھال کے لئے ادا کرتے ہیں۔ سب سے بڑھ کر یہ، کہ ہم آجرین کی جانب سے سپانسر شدہ چائلڈ کیئر پائلٹ پروگرام شروع کر رہے ہیں۔

باہم مل کر، یہ پروگرامز کام کرنے والی ماؤں کے کندھوں سے مالی بوجھ کو کم کر دیں گے تاکہ وہ ڈائپر اور فارمولے جیسے دیگر اہم اخراجات پر اپنی توجہ مرکوز کر سکیں۔

ہم نیویارک کے بچوں کے لئے کام کر رہے ہیں

جوں جوں بچے بڑے ہوتے جاتے ہیں، مجھے معلوم ہے کہ تمام والدین اپنے بچے کو عالمی معیار کی تعلیم یقینی بنانے کے بارے میں بہت فکرمند اور کوشاں رہتے ہیں۔ اسکولوں کو مزید مضبوط بنانے اور اپنے بچوں کو شاہراہ علم پر گامزن رکھنے کے لئے، ہم نے اسکولوں پر اپنی ریاست کی تاریخ میں سب سے بڑی سرمایہ کاری کی ہے۔

ہم یہ امر یقینی بنانے کے لئے انتہائی اہم ترین اقدامات کر رہے ہیں کہ نیویارک میں ہر بچے کو ایک ایسے سسٹم میں اعلیٰ معیار کی تعلیم ملے جس کے وہ مستحق ہیں اور جو مساوی مواقع کو اپنی ترجیح رکھتا ہو۔

اور اپنے بچوں کو اسکول میں کامیاب بنانے کے لئے، لازمی ہے کہ انہیں غذائیت سے بھرپور خوراک مہیا کی جائے۔ ہمارا بجٹ کم آمدنی والی آبادیوں کی خدمت کرنے والے اسکولوں کو \$134 ملین فراہم کرتا ہے تاکہ ایسے گھرانوں کے طلباء اپنے گھرانے کی آمدنی سے قطع نظر ناشتہ اور دوپہر کا کھانا مفت میں کھا سکیں۔ لیکن اس مہنگائی سے اور اخراجات پورے نہ کر سکنے والی صورتحال سے پوری طرح نمٹنے کے لئے ہم مزید کچھ کر سکتے ہیں۔

ہم تنخواہوں اور اجرتوں سے متعلق پیشرفتیوں کر رہے ہیں

بڑھتی ہوئی مہنگائی اور افراط زر نے سب سے زیادہ غریب اور کمزور نیویارک باسیوں کو نقصان پہنچایا ہے، خاص طور پر خواتین اور رنگدار جلد والے افراد کو۔ نیویارک میں کم از کم اجرت پر کام کرنے والے کارکنوں کی تعداد تقریباً 900,000 ہے۔ ان میں سے بہت سی اکیلی مائیں ہیں۔

اگرچہ اجرتیں نسبتاً مستحکم رہی ہیں، تاہم کم آمدنی والے گھرانوں کے لئے اشیاء اور توانائی کے اوسط ماہانہ اخراجات میں گزشتہ دو سالوں کے دوران تیرہ فیصد سے زیادہ کا اضافہ ہوا ہے۔

حل تو بالکل سادہ ہے: قیمتیں بڑھیں، تو اجرتیں بھی بڑھیں۔

2024 سے شروع کرتے ہوئے، ہم اپنی ریاست کی کم از کم اجرت کو نیویارک سٹی، لانگ آئی لینڈ اور ویسٹ چیسٹر میں \$16 اور دیگر علاقوں میں \$15 تک بڑھا رہے ہیں۔ ان میں سنہ 2025 اور سنہ 2026 دونوں کے دوران پچاس سینٹ کا اضافہ ہوگا۔ اور 2027 کے آغاز سے، ہماری ریاست کی کم از کم اجرت کو افراط زر کے ساتھ انڈیکس کیا جائے گا – جس سے یہ ضمانت ملے گی کہ اگر قیمتوں میں اضافہ ہوا، تو کارکنان پیچھے نہیں رہ جائیں گے۔ یہ منصوبہ ایک زندگی بخش چیز ہے جو کارکنوں کے استحصال کے خلاف تحفظ بھی فراہم کرتا ہے اور خاندانوں کے لئے ایک اہم حفاظتی پیمانہ بھی مہیا کرتا ہے۔

ماؤں کا اس دن کے موقع پر، ریاست نیویارک جرات مندانہ اقدامات کر رہی ہے تاکہ ہماری ریاست خاندانوں کے رہنے کے لئے زیادہ ارزاں اور قابل رہائش بنے۔ اگرچہ ابھی بہت سا کام کرنا باقی ہے، تاہم ہماری مائیں اس سے بہت زیادہ کی حقدار ہیں۔

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418

[ان سبسکرائب کریں](#)